

“ కన్యశ్రోత్ర అనితికృత విష్ణు స్తోత్రమ్ ”

నమస్తుభ్యం భగవతే పురుషాయ మహీయసే ।  
సర్వభూతనివాసాయ వాసుదేవాయ సాక్షిణే ॥ 01 ॥

నమో2వ్యక్తాయ సూక్ష్మాయ ప్రధాన పురుషాయ చ ।  
చతుర్వింశద్గుణజ్ఞాయ గుణసంఖ్యానహేతవే ॥ 02 ॥

నమో ద్విశీర్షే త్రిపదే చతుఃశృంగాయ తంతవే ।  
సప్తహస్తాయ యజ్ఞాయ త్రయీవిద్యాత్మనే నమః ॥ 03 ॥

నమశ్శివాయ రుద్రాయ నమశ్శక్తిధరాయ చ ।  
సర్వవిద్యాధిపతయే భూతానాం పతయే నమః ॥ 04 ॥

నమో హిరణ్యగర్భాయ ప్రాణాయ జగదాత్మనే ।  
యోగైశ్వర్యశరీరాయ నమస్తే యోగహేతవే ॥ 05 ॥

నమస్తే ఆదిదేవాయ సాక్షిభూతాయ తే నమః ।  
నారాయణాయ ఋషయే నరాయ హరయే నమః ॥ 06 ॥

నమో మరకతశ్యామ వపుషే2ధిగతశ్రియే ।  
కేశవాయ నమస్తుభ్యం నమస్తే పీతవాససే ॥ 07 ॥

త్వం సర్వవరదః పుంసాం వరేణ్య వరదర్షభ ।  
అతస్తే శ్రేయసే ధీరాః పాదరేణుముపాసతే ॥ 08 ॥

అన్వవర్తంత యం దేవాః శ్రీశ్చ తత్పాదపద్మయోః ।  
స్పృహయంత ఇవామోదం భగవాన్ మే ప్రసీదతామ్ ॥ 09 ॥

“ అథ ఇంద్రకృత శ్రీస్తుతిః ”

సింహాసన గత శ్చక్రః సంప్రాప్య త్రిదివం పునః ।  
దేవరాజ్యే స్థితో దేవీం తుష్టా వాఙ్మకరాం తతః ॥ 01 ॥

“ ఇంద్ర ఉలోచ ”

నమామి సర్వ లోకానాం జననీ మబ్ధిసంభవాం ।  
శ్రియ మున్నిద్ర పద్మాక్షీం విష్ణు వక్షఃస్థల స్థితాం ॥ 02 ॥

పద్మాలయాం పద్మకరాం పద్మపత్ర నిభేక్షణాం ।  
వందే పద్మముఖీం దేవీం పద్మనాభ ప్రియామహమ్ ॥ 03 ॥

త్వం సిద్ధి స్త్వం స్వధా స్వాహా సుధా త్వం లోకపావనీ ।  
సంధ్యా రాత్రిః ప్రభా భూతిః మేధా శ్రద్ధా సరస్వతీ ॥ 04 ॥

యజ్ఞవిద్యా మహావిద్యా గుహ్యవిద్యా చ శోభనే ।  
ఆత్మవిద్యా చ దేవీ త్వం విముక్తి ఫలదాయినీ ॥ 05 ॥

ఆన్వీక్షకీ త్రయీవార్తా దండనీతి స్త్వమేవ చ ।  
సౌమ్యా సౌమ్యైః జగద్రూపైః త్వయైత ద్దేవి పూరితం ॥ 06 ॥

కాత్వన్యా త్యామృతే దేవి సర్వ యజ్ఞమయం వపుః ।  
అధ్యాస్తే దేవదేవస్య యోగించింత్యం గదాభృతః ॥ 07 ॥

త్వయా దేవి పరిత్యక్తం సకలం భువనత్రయమ్ ।  
విసష్ట ప్రాయ మభవత్ త్వయేదానీం సమేధితమ్ ॥ 08 ॥

దారాః పుత్రాః తథాగార సుహృద్ధాన్య ధనాధికమ్ ।  
భవత్యేతన్మహాభాగే నిత్యం త్వ ద్వీక్షణాత్ నృణాం ॥ 09 ॥

శరీరారోగ్య మైశ్వర్యం అరిపక్షక్షయః సుఖం ।  
దేవి త్వత్దృష్టి దృష్టానాం పురుషాణాం న దుర్లభం ॥ 10 ॥

త్వం మాతా సర్వ లోకానాం దేవదేవో హరిః పితా ।  
త్వయై తద్విష్ణునా చాంబ జగద్వ్యాప్తం చరాచరం ॥ 11 ॥

మానః కోశం తథా గోష్ఠం మాగృహం మాపరిచ్ఛదం ।  
మా శరీరం కళత్రం చ త్యజేథా స్సర్వపావని ॥ 12 ॥

మా పుత్రాన్ మా సుహృద్వర్గాన్ మా పశూన్ మా విభూషణం ।  
త్యజేథా మమ దేవస్య విష్ణోర్వక్షఃస్థలాలయే ॥ 13 ॥

సత్యేన శాచ సత్యాభ్యాం తథా శీలాదిభిర్గుణైః ।  
త్యజ్యస్తే తే నరా స్సద్యః సంత్యక్తా యే త్వయామలే ॥ 14 ॥

త్వయావలోకితా స్సద్యః శీలాద్యైః సకలైర్గుణైః ।  
ధవైశ్చర్యైశ్చ యుజ్యస్తే పురుషా నిర్గుణా అపి ॥ 15 ॥

సశ్లాఘ్య స్సగుణీధన్య స్సకులీనః సబుద్ధిమాన్ ।  
సశూర స్స చ విక్రాంతో యం త్వం దేవి నీరీక్షసే ॥ 16 ॥

సద్యోవైగుణ్యమాయాంతి శీలాద్యా స్సకలాగుణాః ।  
పరాజుమ్భీ జగద్దాత్రీ యస్య త్వం విష్ణువల్లభే ॥ 17 ॥

న తే వర్ణయితుం శక్తా గుణాన్ జిహ్వాపి వేధసః ।  
ప్రసీద దేవి పద్మాక్షి మాస్మాం స్త్వాక్షీః కదాచన ॥ 18 ॥

:: శ్రీ పరోజర ఉలోచ ::

ఏవం శ్రీః సంస్తుతా సమ్యక్ ప్రాహాద్యశ్యా శతక్రతుమ్ ।  
పశ్యతాం సర్వదేవానాం సర్వభూత స్థితా ద్విజ ॥ 19 ॥

పరితుష్టాస్మి దేవేశ స్తోత్రేణానేన తే హరే ।

వరం వృణీష్య యస్మిష్టో వరదాహం తవాగతా ॥ 20 ॥

:: ఇంద్రు ఉలోచ ::

వరదా యది మే దేవి వరార్హో యది వాప్యహమ్ ।

త్రైలోక్యం న త్వయా త్యాజ్యం ఏష మేస్తు వరః పరః ॥ 21 ॥

స్తోత్రేణ య స్టభైతేన త్వాం స్తోష్యత్యభి సంభవే ।

స త్వయా న పరిత్యాజ్యో ద్వితీయోస్తు వరో మమ ॥ 22 ॥

:: శ్రీరులోచ ::

త్రైలోక్యం త్రిదశ శ్రేష్ఠ న సంత్యజ్యామి వాసవ ।

దత్తో వరో మయాయం తే స్తోత్రారాధన తుష్టయా ॥ 23 ॥

యశ్చ సాయం తథా ప్రాతః స్తోత్రేణానేన మానవః ।

మాం స్తోష్యతి న తస్యాహయం భవిష్యామి పరాజుశ్రీ ॥ 24 ॥

॥ ఇతి ఇంద్రుకృత శ్రీస్తుతిః ॥

---

అథ క్షణకప్తార్థనో : యదక్షర పదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో2స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై, నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయే2ర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

